

سلسلہ : رسائلِ فتاویٰ رضویہ

جلد : چھٹی

رسالہ نمبر 3



۱۳۱۷ھ

# الجام الصاد عن سنن الصاد

(ضاد کے طریقوں سے روکنے والے منہ میں لگام دینا)



پیشکش : مجلسِ آئی ٹی (دعوتِ اسلامی)

## الجام الصاد عن سنن الصادؐ

(ضاد کے طریقوں سے روکنے والے منہ میں لگام دینا)

مسئلہ نمبر ۷۷۷: ازدر بھنگہ محلہ اسماعیل گنج ڈاک خانہ لہریا سرائے مرسلہ مولوی محمد یسین صاحب ۱۰ جمادی الاخریٰ ۱۳۱۷ھ  
کیا فرماتے ہیں علماء دین اس مسئلہ میں کہ ان اطراف بنگالہ وغیرہ میں کچھ لوگ ایسے پیدا ہوئے ہیں کہ ض معجمہ کو قصداً یا ذبلکہ ز معجمات پڑھتے ہیں اور اسی کا دوسروں کو امر کرتے ہیں اور عام عوام ہندوستان میں جس طرح یہ حرف ادا کیا جاتا ہے جس سے بوئے دال مہملہ پیدا ہوتی ہے اُس سے نماز مطلقاً فاسد و باطل بتاتے ہیں اور اپنے دعووں کی سند میں اہل ندوہ وغیرہ ہندیان زمانہ کے چھ فتوے دکھاتے ہیں جن کا خلاصہ کلام و محصل مرام نماز میں ض کو مشابہ د مہملہ پڑھنے پر حکم فساد اور اس پر ان دو وجہ سے استناد ہے:  
اڈگ: فی فتاویٰ قاضی خان:

لو قرأ الظَّالِمِينَ بِالظَّالِمِ وَبِالذَّالِ لَاتَفْسِدُ صَلَاتَهُ وَلَوْ قَرَأَ الدَّالِينَ بِالذَّالِ تَفْسِدُ <sup>1</sup> ۔	اگر الظَّالِمِينَ کو الظَّالِمِينَ یا الذَّالِمِينَ پڑھا جائے تو نماز فاسد نہ ہوگی اگر دَّالِينَ میں دال کے ساتھ پڑھا تو فاسد ہو جائے گی۔ (ت)
--	---

<sup>1</sup> فتاویٰ قاضی خان فصل فی قرآن القرآن خطاء الخ مطبوعہ نوکسور لکھنؤ ۱۹۶۱

ثانیاً: ضاد مشابہ خاکے، نہ دال کے، میان ضاد و دال کے صفتوں کا فرق ہے جب ضاد و دال میں صوتاً تغایر ہے تو فصل اُن میں بلا مشقت ممکن۔

فتویٰ ندوہ کی عبارت یوں ہے: ایسی صورت میں نماز فاسد ہو جائے گی کہ ضاد و دال دو حرف متغایر المعنی ہیں جن میں امتیاز بلا مشقت ممکن اور ایسی صورت میں فقہاء فساد نماز کو لکھتے ہیں شامی کہتے ہیں:

<p>اذا ذکر حرفاً مکان حرف وغیر المعنی ان امکان الفصل بینہما بلا مشقة تفسد والا یسکن الا بشقة كالظاء مع الضاد قال اکثرهم لا تفسد<sup>2</sup>۔ (ملخصاً)</p>	<p>جب کسی حرف کی جگہ دوسرا بولا جائے اور معنی بدل جائے اگر ان کے درمیان امتیاز بغیر مشقت ممکن نہ ہو جیسا کہ ظا اور ضاد کا معاملہ ہے، تو اکثر علماء نے کہا ہے کہ نماز فاسد نہ ہوگی۔ (ت)</p>
---	--

پانچ فتوؤں کا حاصل تو صرف اس قدر ہے اور ایک یعنی پانچوں میں اتنا بیان اور ہے کہ ظالین پڑھنا بھی غلط ہے لیکن چونکہ ان میں تشابہ صوتی ہے اور امتیاز متعسر اکثر فقہاء کے نزدیک نماز فاسد نہیں ہوتی لیکن تعملاً یہاں بھی مفسد ہے، یہی مذہب مختار ہے کما فی البرازیہ (جیسا کہ بزازیہ میں ہے۔ ت) ان فتوؤں کا کیا حال ہے اور یہ ان لوگوں کے موافق و موید ہیں یا نہیں، اور جو لوگ ض ہی کا قصد کریں اور ض سمجھ کر پڑھیں مگر بوجہ عدم قدرت صاف ادا نہ ہو اور سننے میں دال سے مشابہ ہو تو ان کی نماز ہوگی یا نہیں؟ اور جو قصداً ض کو پڑھے اُس کی نماز کا کیا حکم ہے؟ اور ہنگام تغیر حرف و تفاوت معنی میں جو حکم فساد ہے وہ صرف ض و دوظ ہی خاص ہے یا باقی حروف مثل (ا، ع، ت، ط، س، ش، ص، ح، ہ) کو بھی عام ہے اگر عام ہے تو آج کل یہ جھگڑا اسی حرف میں کیوں ہے جو اب مختصر ہو کہ عوام مطول کو نہیں پڑھتے۔ بیذا تو جروا۔

الجواب:

اللهم هداية الحق والصواب

بسم الله الرحمن الرحيم

الحمد لله الذي نزه سبيل الرشاد عن تحريف كل صاد، وعد بالعذاب من حاد وضاد والصلوة والسلام على الكريم الجواد على مولى العباد مولى المراد وأله الاسياد وصحبه الامجاد ما اهلته الصاد واعجبت الضاد، كشف صواب واليضاح جواب کو چند مجمل جملے

<sup>2</sup> ردالمحتار، مطلب مسائل زلة القاری، مطبوعہ مصطفیٰ البانی مصر ۱۳۶۸ھ

ملفوظ ہیں:

اول: ض ظ ذر معجمات سب حروف متباہتہ متغائرہ ہیں ان میں کسی دوسرے سے تلاوت قرآن میں قصداً بدلنا اس کی جگہ سے پڑھنا نماز میں خواہ بیرون نماز حرام قطعی و گناہ عظیم، افتراء علی اللہ و تحریف کتاب کریم ہے۔ فقیر نے اپنے رسالہ نعم الزاد لروم الضاد اس پر دلائل قاہرہ باہرہ قائم کئے ہیں یہاں تک کہ امام اجل ابو بکر محمد بن الفضل فضلی و امام برہان الدین محمود صاحب ذخیرہ وغیرہ و علامہ علی قاری مکی رحمہ اللہ تعالیٰ تصریح فرماتے ہیں کہ جو قصداً ض کی جگہ ظ پڑھے کافر ہے، محیط برہانی میں ہے:

سئل الامام الفضل عن يقرأ الظاء المعجبه مكان الضاد المعجبه او على العكس فقال لا يجوز امامة ولو تعدد يكفر <sup>3</sup> - (ملخصاً)	امام فضلی سے اس شخص کے بارے میں سوال کیا گیا جس نے ضاد کی جگہ ظ یا نا کی جگہ ضاد پڑھا تو فرمایا اس کی امامت جا ز نہیں اور اگر اس نے قصداً ایسا کیا تو یہ کفر ہے۔ (ت)
---	--

منح الروض الازہر میں ہے: اما كون تعدد كفر فلا كلام فيه<sup>4</sup> (عمداً ایسا کرنا کفر ہے اس میں کوئی شک نہیں۔ ت) عالمگیری میں  
ض کی جگہ ز عمداً پڑھنے کو کفر لکھا:

حيث قال سئل عن يقرأ الزاء مقام الضاد وقرأ اصحاب الجنة مقام اصحاب النار قال لا يجوز امامته ولو تعدد يكفر <sup>5</sup> اه في النسخة الهندية الضاد المعجبه وفي المصرية الضاد وكلاهما محتمل والحكم واحد لا يتبدل۔	عبارت یہ ہے سوال یہ کیا گیا کہ کوئی ضاد کی جگہ ز اور اصحاب النار کی جگہ اصحاب الجنة پڑھے تو کیا حکم ہے؟ فرمایا اس کی امامت جائز نہیں اور اگر اس نے ایسا عمداً کیا تو اسے کافر قرار دیا جائے گا اھ اس فتاویٰ کے ہندوستانی نسخہ میں ضاد اور مصری میں صاد ہے اور ان دونوں کا احتمال ہے حکم ایک ہی ہوگا اس میں کوئی فرق نہیں آئے گا۔ (ت)
---	---

اس طائفہ حادثہ کا حکم تو یہیں سے ظاہر ہو گیا۔

<sup>3</sup> منح الروض الازہر شرح فقہ اکبر بحوالہ محیط فصل فی القراءۃ و الصلوٰۃ مطبوعہ مطبع قیومی کانپور ص ۲۰۵

<sup>4</sup> منح الروض الازہر شرح فقہ اکبر فصل فی القراءۃ و الصلوٰۃ مطبوعہ مطبع قیومی کانپور ص ۲۰۵

<sup>5</sup> فتاویٰ ہندیہ الباب التاسع فی احکام المرتدین مطبوعہ نورانی کتب خانہ پشاور ۲۸۱/۴

دوم: قاری سے بے قصد تبدیل اگر ض مشابہہ دبلکہ عین دہو تو اس پر مطلقاً فساد نماز کا حکم غلط و فاسد ہے، عبارت امام قاضی میں اگر ذکر ہے تو صرف ایک لفظ کا نہ کہ بنائے تباہ صوت و سہولت تمیز، حکم مطلق، حنفیہ کرام کا اصل مذہب یعنی مذہب مہذب امام محمد رضی اللہ عنہ کہ جماہیر محققین نے اسی کی تصحیح کی اُس پر اعتماد فرمایا، خود واضح و آشکار کہ اس میں صرف اصلاح و فساد معنی پر بنائے کار تو جہاں ض کی جگہ دپڑھ جانے سے معنی نہ بگڑیں فساد ہر گز نہ ہوگا

<p>جیسا کہ اللہ تعالیٰ کے ارشاد گرامی اٰفِضُوا عَلَيْنَا مِنَ الْمَاءِ مِثْلَ افِضُوا كِي جگہ افید و اجوا احسان و انعام کے معنی پر مشتمل ہے اور اکواب موضوعہ کی جگہ اکواب مودعہ اور راضیہ مرضیہ کی جگہ رادیہ مردیہ پڑھنا جس پر تفصیلی گفتگو ہم نعم الزاد میں کر چکے ہیں۔ (ت)</p>	<p>مثل افید و ابتضیبن معنی المن والانعام فی قوله تعالیٰ اٰفِضُوا عَلَيْنَا مِنَ الْمَاءِ وَمِثْلُ الْكُؤَابِ مود و عة موضع موضوعه و رادیه مردیه مکان راضیه مرضیه کما بینناہ فی نعم الزاد۔</p>
--	---

یہ علمائے متاخرین کہ عوام کی ہر آسانی کے لئے عسر و یسر تمیز کا لحاظ رکھتے ہیں کیا آسانی تمیز کی حالت میں مطلقاً حکم فساد دیں گے اگرچہ معنی معتبر نہ ہوں یہ اصل مذہب سے آسانی ہوئی یا اور شدت و گرائی نہیں، ان کا حکم قطعاً اس صورت میں مقصود جہاں معنی بگڑیں اور ان حرفوں میں تمیز آسان ہو، دیکھنے والے اگر کلمات علما پر نظر رکھتے اس امر کے نصوص واضح ملتے، یہی امام اجل قاضی خان اپنے اس فتاویٰ میں فرماتے ہیں:

<p>جب خطاً ایک حرف کی جگہ دوسرا حرف ایک کلمہ میں پڑھ دیا لیکن معنی میں تبدیلی واقع نہ ہوئی مثلاً ان المسلمون اور ان الظالمون اسی کی طرح دیگر مقامات، تو نماز فاسد نہ ہوگی کیونکہ اس سے معنی متغیر نہیں ہوتا اور اگر ایک حرف کی جگہ دوسرا حرف پڑھنے سے معنی میں تبدیلی آجائے تو اگر دونوں حروف کے درمیان بغیر مشقت کے امتیاز ممکن تھا جیسے طا اور صاد یعنی صالحات کی جگہ طالحات پڑھا تو تمام کے نزدیک اس کی نماز فاسد ہو جائیگی اور اگر</p>	<p>اذا اخطأ بذكر حرف مكان حرف كلمة ولم يتغير المعنى بان قرأ ان المسلمون ان الظالمون وما اشبه ذلك لم تفسد صلواته لانه لا يغير المعنى، وان ذكر حرفاً مكان حرف وغير المعنى فان امکن الفصل بين الحرفين من غير مشقة كالطاء مع الصاد فقرأ الطالحات مكان الصلحت تفسد صلواته عند الكل، وان كان لا يمكن</p>
--	--

الفصل بین الحرفین الا بشقة قال اکثرهم لاتفسد صلوتہ <sup>6</sup> اہ مختصرا	دونوں حرفوں کے درمیان مشقت کے بغیر امتیاز ممکن نہ تھا تو اکثر علماء کا قول یہی ہے کہ نماز فاسد نہ ہوگی اہ اختصار۔ (ت)
--	--

اسی طرح فتاویٰ ہندیہ میں فتاویٰ خانہ سے منقول، ابن امیر الحاج حلیہ شرح منیہ میں فرماتے ہیں:

فی الخانیة والخلصة انه ان لم يتغير المعنى جاز مطلقاً وان تغير المعنى فان لم يشق التمييز بین الحرفین فسدت عند الكل وان شق فاكثرهم لاتفسد <sup>7</sup> ۔	خانہ اور خلاصہ میں ہے اگر معنی میں تبدیلی نہیں آئی تو نماز (مطلقاً) ہر حال میں جائز، اور اگر معنی میں تبدیلی آجائے تو اب ان دونوں حرفوں کے درمیان امتیاز مشکل نہیں تو تمام کے نزدیک نماز فاسد، اور اگر امتیاز میں مشقت ہے تو اکثر کے نزدیک فاسد نہ ہوگی۔ (ت)
---	--

سوم: قطع نظر اس سے کہ دال و مشابہ دال میں فرق بدیہی دغوی میں یہ تھا اور سند میں وہ۔ اور قطع نظر اس سے عبارت خلاصہ میں اگر  
دال مہملہ ہے تو مستدل کے صریح خلاف، اور معجزہ ہے تو مہملہ کا ذکر اصلاً نہیں، تو سند دغوی سے بے علاقہ صاف، ہمیں عبارت قاضی خان  
سے بحث کرنی ہے جس سے فتویٰ ندوہ نے بھی استناد کیا اس عبارت میں دال و ذال کے صرف اسماء لکھے ہیں انھیں صفت مہملہ و معجزہ سے  
مقید نہ فرمایا اور نقول خصوصاً مطالع میں نفاط کا تغیر کوئی نئی بات نہیں مگر علامہ محقق ابرہیم حلبی نے غنیہ شرح منیہ اور علامہ محقق مولانا  
علی قاری مکی نے منح فکر یہ مقدمہ جزریہ میں یہی عبارت قاضی خان بتصریح اہمال و اجماع نقل فرمائی جس میں صراحۃً مذکور کہ ضالین کی  
جگہ دالین بہ دال مہملہ پڑھے تو نماز نہ جائیگی اور دالین بہ ذال معجزہ پڑھے تو جاتی رہے گی، اول نے فرمایا ہے:

هذا فصل وهو ابدال احد هذه الاحرف الثلاثة اعنى الضاد والطاء والذال من غيره فلنور دما ذكره في فتاوى قاضى خان من هذه القبيل قرأ ولا الضالين بالطاء المعجمة والذال المهمله لا تفسد لوجود لفظهما	اس کی تفصیل یہ ہے کہ ان تین حروف یعنی ضاد، طاء، اور ذال کو کسی دوسرے حرف سے تبدیل کر کے پڑھنا اس سلسلہ میں فتاویٰ قاضی خان میں جو کچھ بیان ہوا اس کا عنقریب ہم مذکرہ کرتے ہیں اگر ضالین کی جگہ ظالین اعجاماً یا دالین اہمالاً پڑھا تو نماز فاسد نہ ہوگی کیونکہ ان
---	---

<sup>6</sup> فتاویٰ قاضی خان فصل فی قرآن القرآن خطاء الخ مطبوعہ نوکسور لکھنؤ ۱۸۶۸

<sup>7</sup> حلیہ المجلی شرح منیہ المصلی

دو نوں کا وجود قرآن میں ہے اور معنی بھی قریب ہی ہے اور اگر ذالین ذال کے ساتھ پڑھا تو نماز فاسد ہوگی کیونکہ اس کے معنی میں بعد ہے ملخصاً (ت)	فی القرآن وقرب المعنى ولو قرأ بالذال المعجمة تفسد لبعدها معناه <sup>8</sup> ملتقطاً۔
---	--

ثانی نے فرمایا:

فتاویٰ قاضی خان میں ہے اگر کسی نے غیر المغضوب کو نداء یا دال کے ساتھ پڑھا تو نماز فاسد ہو جائے گی اور ولا الضالین کو نداء یا دال کے ساتھ پڑھا تو نماز فاسد نہ ہو جائے گی۔ (ت)	فی فتاویٰ قاضی خان ان قرأ غیر المغضوب بالطاء او بالذال المهملة لا تفسد ولو بالذال المعجمة تفسد <sup>9</sup> ۔
---	---

اب اس سے استناد کرنے والے دیکھیں کہ عبارت قاضی خان ان دونوں اکابر کی نقل پر ان کے صریح مخالف و عکس مراد ہے، ندوے کا دارالافتاء اپنا مبلغ علم دکھائے ورنہ تحقیق بالغ و تنقیح بازغ کے لئے بحمد اللہ تعالیٰ فقیر کا رسالہ نعم الزاد ہے۔ چہارم: ض و ط میں دشواری تیز اس طائفہ حادثہ کا اصلاً مفید نہیں وہ ایک گروہ متاخرین کے نزدیک ہنگام لغزش، وخطا سبیل آسانی ہے نہ کہ معاذ اللہ قصداً بتبدیل کلام اللہ کی دستاویز جو بالقصد مغضوب کی جگہ مغضوب، مغذوب، مغزوب پڑھے اُس کی نماز بلاشبہ فاسد اور وہ پڑھنے والے مغضوب و مفسد، تو یہ سب فتویٰ اس کے حق میں بیکار و نامؤید۔ علامہ طحطاوی حاشیہ مراقی الفلاح میں فرماتے ہیں۔

محل اختلاف فی الخطأ والنسیان کی صورت میں ہے، رہا عہد آگاہ معاملہ تو اس صورت میں مطلقاً بالاتفاق نماز فاسد ہوگی بشرطیکہ وہ ایسی قرأت میں ہو جس سے نماز فاسد ہو سکتی ہو اور اگر ایسا معاملہ ثناء میں ہو تو نماز فاسد نہ ہوگی اگرچہ عہد آگاہ ابن امیر الحاج نے اس طرح بیان کیا ہے۔ (ت)	محل الاختلاف فی الخطأ والنسیان اما فی العمد تفسد به مطلقاً بالاتفاق اذا كان مما یفسد الصلاة اما اذ كان ثناء فلا یفسد ولو تعد ذلك افادة ابن امیر الحاج <sup>10</sup> ۔
---	---

<sup>8</sup> غنیۃ المستملی شرح منیۃ المصلی فصل فی احکام زینۃ القاری مطبوعہ سہیل اکیڈمی لاہور ص ۷۸

<sup>9</sup> المنح الفکریۃ شرح مقدمہ جزیریۃ باب التحذیرات مطبوعہ تجارت الکتب بمبئی ص ۳۳

<sup>10</sup> حاشیۃ الطحطاوی علی المراقی باب ما یفسد الصلوۃ مطبوعہ نور محمد کتب خانہ ص ۱۸۶

حلیہ میں ہے:

<p>پھر اس مسئلہ میں متقدمین و متاخرین کا جو اختلاف خانیہ کے حوالے سے بیان کریں گے اس کا محل و مقام اسی صورت میں ہے جو عمدانہ ہو، تو اس پر توجہ کرو (ت)</p>	<p>ثم ما سنذكر من الخلاف من المتقدمين والمتأخرين في هذا على مافی الخانية ينبغى ان يكون محله ما اذا لم يتعمد فتنبه له<sup>11</sup> -</p>
--	---

پانچویں فتویٰ کی عبارت سوال میں مذکور، اس میں تو صراحتاً تعمد پر حکم فساد مسطور، پھر اُسے مفید سمجھنا کس قدر عقل و فہم سے دور، اس خاص جزئیہ کی عبارتیں بکثرت ہیں، حلیہ میں خزانیہ الفتاویٰ وغیر ہا سے منقول:

<p>اگر غیر المغضوب کو ظاء کے ساتھ، الظالمین کو ذال یا ضاد کے ساتھ پڑھا تو علماء کی رائے یہ ہے کہ نماز فاسد نہ ہوگی ان کے اسماء یہ ہیں ابوالقاسم الصفار، محمد بن سملہ اور متعدد مشائخ نے عموم بلوی کی وجہ سے اسی پر فتویٰ دیا ہے کیونکہ عوام مخارج حروف سے آگاہ نہیں ہوتے اور امام ابوالم حسن اور قاضی امام ابوالعاصم نے کہا اگر ایسا عمداً کیا تو نماز فاسد ہوگی اور اگر زبان پر از خود جاری ہو گیا تو دونوں حروف میں امتیاز کرنے والا نہیں تو نماز فاسد نہ ہوگی اور یہی مختار ہے (ت)</p>	<p>غير المغضوب بالظاء والظلمين بالذال او بالضاد قال بعضهم لا تفسد، هم ابوالقاسم الصفار ومحمد بن سلمة وكثير من المشائخ افتوا به لعموم البلوى فان العوام لا يعرفون مخارج الحروف وقال الامام ابوالمحسن والقاضي الامام ابو عاصم ان تعبد ذلك تفسد وان جرى على لسانه او لم يكن ممن يميز بين الحرفين لا تفسد وهو المختار<sup>12</sup> -</p>
---	--

اسی میں خزانیہ الاكمل سے ہے:

<p>جب کسی نے ظاء کی ضاد یا ضاد کی جگہ ظاء پڑھا تو قاضی محسن نے کہا احسن یہ ہے کہ اگر اس نے عمداً ایسا کیا تو کہا جائے کہ نماز باطل ہے خواہ وہ عالم ہو یا جاہل، لیکن اگر خطاً ایسا ہوا یعنی درست پڑھنے</p>	<p>اذقرأ مكان الظاء ضادا او مكان الضاد ظاء فقال القاضى المحسن الاحسن ان يقال ان تعبد ذلك تبطل صلاته عالمًا كان او جاهلاً املو كان مخطئاً اراد الصواب</p>
---	--

<sup>11</sup> حلیہ المجلی شرح منیة المصلی

<sup>12</sup> حلیہ المجلی شرح منیة المصلی



<p>کا ارادہ تھا مگر زبان پر از خود جاری ہو گیا یا وہ دونوں حروف میں امتیاز نہ کرنے والا ہو اور اس کا گمان یہی ہو کہ اس نے کلمہ صحیح ادا کیا ہے لیکن درحقیقت غلط تھا تو اس کی نماز ہو جائیگی۔ یہی محمد بن مقاتل کا قول ہے اور شیخ اسمعیل الزاہد نے اسی پر فتویٰ دیا ہے اور یہی احسن ہے کیونکہ کرد، عراقی اور ترکی لوگوں کی زبانیں ان حروف کی صحیح ادائیگی پر قادر نہیں اور اس میں بہت تنگی ہے، اور ظاہر یہی ہے کہ تمام فتاویٰ جات کی گفتگو کا اجمال بھی یہی ہے۔ (ت)</p> <p>میں کہتا ہوں یہ جو مطلقاً فساد کی طرف اشارہ ہے یہ قصد کی صورت میں ہے کیونکہ ان تمام کی آراء کی مطمح یہی ہے ورنہ خطا کی صورت میں عدم فساد کا اطلاق ہوگا اور اس پر ان کے کلام کو محمول نہیں کیا جاسکتا کیونکہ بعض ان میں سے عمر امتیاز کے ساتھ اور بعض قرب مخرج کی بناء پر فرق کرتے ہیں۔ (ت)</p>	<p>فجرى هذا على لسانه اولم يكن ممن يميز بين الحرفين فظن انه ادى الكلمة كما هي فغلط جازت صلوته وهو قول محمد بن مقاتل وبه كان يفتي الشيخ اسمعيل الزاهد وهو احسن لان السنة الاكرد واهل السواد والاتراك غير طائفة في مخارج والظاهر ان هذا مجمل ما في جميع الفتاوى<sup>13</sup> -</p> <p>اقول: انما يشير الى اطلاق الفساد في العبد انه مطمح انظارهم جميعاً والا فاطلاق عدمه في الخطاء لا يمكن ان يحمل عليه ما في جميع الفتاوى فان منهم من يفصل بعسر الفصل ومنهم من يفرق بقرب مخرج -</p>
--	--

نہ میں ہے:

<p>جب کسی نے ذال کی جگہ ظاء یا ضاد کی غلطی یا اس کا عکس کیا تو اسکی نماز فاسد ہو جائیگی، اور اکثر ائمہ اسی پر ہیں محمد بن سلمہ رحمۃ اللہ تعالیٰ علیہ سے مروی ہے کہ نماز فاسد نہ ہوگی کیونکہ عجمی لوگ ان حروف میں امتیاز نہیں کر سکتے، اور قاضی امام الشہید المحسن فرمایا کرتے تھے کہ احسن یہ ہے کہ یہ کہا جائے کہ اگر زبان پر اس طرح از خود جاری ہو گیا۔</p>	<p>اما اذا قرأ مكان الذال ظاء او مكان الضاد ظاء او على القلب ففسد صلوته وعياله اكثر الائمة وروى عن محمد بن سلمة رحمة الله تعالى انها لا تفسد لان العجم لا يميزون بين هذه الحروف و كان القاضي الامام الشهيد المحسن يقول الاحسن فيه ان يقول ان جرى</p>
--	--

<sup>13</sup> حلیہ المجلی شرح نہیہ المصلی

اور وہ امتیاز کرنے والا نہ تھا اور اس کا گمان یہی تھا اس کلمہ کو صحیح طور پر ادا کیا ہے تو نماز فاسد نہ ہوگی، محمد بن مقاتل اور شیخ اسلمیل الزاہد سے بھی اسی طرح مروی ہے۔ (ت)	علی لسانہ ولم یکن ممیزا و فی زعمہ انہ ادی الکلمۃ علی وجہہا لا تفسد و کذا روی عن محمد بن مقاتل و الشیخ الامام اسماعیل الزاہد <sup>14</sup> ۔
---	---

بزازیہ میں دربارہ معظوب ذالین وظالمین ہے:

قاضی ابوالحسن اور قاضی ابو عاصم نے کہا کہ اگر ایسا عمداً کیا تو نماز فاسد ہو جائے گی اور اگر زبان پر از خود اس طرح ہو گیا یا وہ امتیاز نہ کر سکتا تھا تو نماز فاسد نہ ہوگی اور یہ تمام اقوال میں معتدل ہے اور یہی مختار ہے۔ (ت)	قال القاضی ابوالمحسن والقاضی ابو عاصم ان تعبد فسد وان جرى علی لسانہ او کان لا یعرف التبیض لا یفسد وهو عدل الاقاویل وهو المختار <sup>15</sup> ۔
---	--

اسی طرح ہندیہ میں اس سے منقول۔

اقول: (میں کہتا ہوں) ظاہر یہ ہے کہ تمام اختلافات میں مختار اقوال جواز کی طرف اسی صورت میں راجع ہوتے ہیں جب ایسا معاملہ خطا واقع ہو۔ رہا معاملہ عمدہ کا تو اس صورت میں فساد نماز پر اتفاق ہے جیسا کہ حلیہ کے حوالے سے افادہ کے طور پر گزرا۔ اور طحطاوی کی تصریح گزری، اور اکمل کا بطور استظهار کہنا کہ فتاویٰ جات کا اجمال یہی ہے۔ "کا معنی بھی یہی اور یہ کیسے نہ ہو حالانکہ انہوں نے عمدہ ایسا کرنے سے ارتداد کا حکم لگایا تو نماز کے باقی رہنے کا کیا معنی! اور یہ نہایت ہی واضح ہے۔ (ت)	اقول: والظاہر ان هذه الاختیارات ترجع الی شق الجواز عند الخطأ أما الفساد عند العمد فینبغی الاتفاق علیہ کما تقدم ما یفیدہ عن الحلیة والتصریح به عن الطحطاوی وهو معنی استظهار الاکمل انہ مجمل ما فی جمیع الفتاویٰ کیف و اذا جعلوا التعبد من الردة فما بقاء الصلوة هذا واضح جدا۔
--	--

<sup>14</sup> منیة المصلیٰ فصل فی زینة القاری مطبوعہ مکتبہ قادریہ جامع نظامیہ رضویہ لاہور ص ۴۴۱

<sup>15</sup> فتاویٰ بزازیہ علی حاشیہ فتاویٰ ہندیہ فصل فی زینة القاری مطبوعہ نورانی کتب خانہ پشاور ۴۲/۴

پنجم: ضاد و دال میں فرق صفات کا ذکر لغو و فضول اور محل بحث سے یکسر معزول، منتقدین کا مسلک معلوم ہے کہ ان کے یہاں تشابہ و عدم تشابہ پر اصلاً نظر نہیں اور متاخرین قرب مخرج یا عسر تیز پر لحاظ کرتے ہیں صفات سے انہیں بھی بحث نہیں، نہ صفات خواہی نہ خواہی آسانی تیز کو مستلزم، نہ ان کا تشارک دشواری پر حاکم ط مہملہ دال مہملہ سے سوائے الطباق کے کچھ فرق نہیں اور فرق تیز کی آسانی مبین اور تائے شتات سے متعدد صفات میں تباہ نام اور دشواری فصل منصوص اعلام، ط مجبورہ و مستعلیہ مطبقہ قلقلہ ہے ادرت مہوسہ مستقلہ منضجہ بے قلقلہ خانیہ و خلاصہ و حلیہ و ہندیہ و رد المختار و غیر ما میں ہے:

ان کان لا یسکن الفصل بین الحرفین الا بمشقة کالطاء مع التاء <sup>16</sup> ۔ الخ	اگر دو حروف کے درمیان مشقت کے بغیر امتیاز ممکن نہ ہو جیسے طاء اور تاء الخ (ت)
---	--

شرح جزریہ میں ہے:

قال الرماني وغيره لولا الاطباق لصارت الطاء دالاً لانه ليس بينهما فرق الا الاطباق <sup>17</sup> ۔	رمانی وغیرہ نے کہا کہ اگر اطباق نہ ہو تو طاء دال ہو جائے گی اس لئے کہ اطباق کے علاوہ ان دونوں کے درمیان کوئی فرق ہی نہیں۔ (ت)
---	---

ششم: فتویٰ ندوی کا قول کہ ضاد و دال دو حروف متغیر المعنی عجیب، الفاظ متغیر المعنی ہیں اگر مستحیٰ مراد تو ان کے لئے معنی کہاں، بھلا بتائیے تو کہ مجرد حرف ض کے کیا معنی ہوئے، اور اگر اسماء مقصود یعنی حدود دال تو نہ دو حرف نہ ان میں مقال، شاید یہ کہنا چاہا اور کہنا نہ آیا کہ ض و دو حرف جداگانہ ہیں، کسی کلمے میں ان کا تغیر معنی کے لئے مستلزم تغیر، یہ معنی فی البطن اگر مقصود بھی ہوں تو اذناً اطلاق ممنوع، تاہم تغیر میں تغیر بحد فساد مدفوع، دیکھو ضالین و دالین میں کس قدر تغیر معنی ہے مگر محقق حلبی نے تغیر نہ مانا و هذا ببداهتہ غنی عن ابانۃ (یہ بات بدیہی ہونے کی وجہ سے محتاج بیان نہیں۔ ت)

ہفتم: دونوں حروف میں تغیر صوت ہر گز سب کے لئے سہولت تمیز کو مستلزم نہیں، ح، خ کی آوازیں کتنی جدا ہیں مگر ترک کو ان میں تمیز سخت دشوار۔ غنیہ میں ہے:

ذكر محمد بن الفضل في فتاواه ان التوك لا يسهل اقامة الحاء الا بمشقة <sup>18</sup> الخ۔	محمد بن فضل نے اپنے فتاویٰ میں تحریر کیا کہ ترک لوگوں کے لئے حاء کی ادائیگی مشقت کے بغیر ممکن نہیں الخ (ت)
--	---

<sup>16</sup> رد المختار مطلب مسائل زبده القاری مطبوعہ مصطفیٰ البابی ۴۶۶/۱

<sup>17</sup> المنح الفكریہ شرح المقدمۃ الجزریہ مطلب بیان ان الانسان علی اربعۃ اقسام مطبوعہ تجارت اکتب حاملی محلہ بمبئی ص ۱۵

<sup>18</sup> غنیۃ المستملی شرح نذیر المصلی فصل فی احکام زبده القاری مطبوعہ سہیل اکیڈمی لاہور ص ۸۲-۸۱

ان سے زیادہ ہمزہ وق کی آوازوں کا بتاؤں ہے مگر علامہ شامی فرماتے ہیں ہمارے زمانے کے عوام پر ان میں تمیز کمال مشکل ہے۔ رد المحتار میں ہے:

<p>تتار خانہ میں ہے جب دو حرفوں کے درمیان اتحادِ مخرج نہ ہو اور نہ ہی قرب مخرج ہو مگر اس صورت میں ضرورت عامہ ہو مثلاً صاد کی جگہ ذال یا صاد کی جگہ ظاء پڑھا تو بعض مشائخ کے نزدیک نماز فاسد نہ ہوگی اہ میں کہتا ہوں اس بناء پر قاف کو ہمزہ کے ساتھ بدلنے میں جیسا کہ ہمارے زمانے کے عوام کی زبان ہے بھی فساد نہیں ہونا چاہئے کیونکہ وہ ان دونوں کے درمیان امتیاز نہیں کر سکتے جیسے ذال اور زاء کے درمیان فرق کرنا ان پر نہایت ہی دشوار و مشکل ہے، یہ تمام متاخرین کے قول پر ہے اہ باختصار (ت)</p>	<p>في التتار خانبة اذالم يكن بين الحرفين اتحاد المخرج ولاقربه الا انه فيه بلوى العامة كالذال مكان الصاد والطاء مكان الضاد لا تفسد عند بعض المشائخ اھ قلت فينبغي على هذا عدم الفساد في ابدال القاف همزة كما هو لغة عوام زماننا فانهم لا يميزون بينهما ويصعب عليهم جدا كالذال مع الزاء وهذا كله قول المتأخرين<sup>19</sup> اھ باختصار</p>
---	---

ان عبارات سے واضح ہوا کہ دشواری تمیز میں ہر قوم کے لئے اُس کا حال معتبر ہے۔ قرب مخرج یا تشابہ وغیرہ کچھ ضرور نہیں، تو عوام ہند اگرض و د میں تمیز پر قادر نہیں تو وہ ان کے لئے اسی مشقتِ فصل کی فصل میں ہیں جس میں ض و ظ و ت ، ط کا شمار ہوا اب عبارت شامی منقولہ، فتویٰ ندوہ اور اس کے مثل تمام عبارات بحث سے محض بیگانہ بلکہ استناد کرنے والوں کے صریح خلاف مراد ہوں گی اور دالین پر بطور متاخرین حکم جواز دیا جائے گا اور قصداً معظوب پڑھنے والے پر باففاق منتقدین و متاخرین حکم بطلان نماز۔

ہشتم: یہاں تک مدارک ابنائے عصر پر کلام تھا مگر جانِ برادر عربی عبارت میں "صن، علی، فی" کا ترجمہ سمجھ لینا اور بات ہے اور مقاصد و مراد و مرام علمائے اعلام تک رسائی اور

ایں سعادت بزورِ بازو نیست

تانه بختد خدائے بخشندہ

مشقت جس سے فتویٰ ندوہ نے استناد کیا اس بحث سوال سے اصلاً متعلق ہی نہیں علماء کا وہ قول صورت

<sup>19</sup> رد المحتار ، مطلب مسائل زبہ القاری، مطبوعہ مصطفیٰ البابی مصر، ۱/۶۸۶

خطا و زلت میں ہے کہ لغزش زبان سے باوصف قدرت ایک حرف کی جگہ دوسرا نکل جائے اور یہاں صاف صورت عجز ہے کہ یہ ظالمین یا اس کے مشابہ دالین پڑھنے والے ہرگز ادائے "ض" پر قادر نہیں جس طرح خزانیۃ الاکمل و حلیہ کی عبارت گزری کہ

ان السنة الاكراد واهل السواد والاتراك غير طائفة في مخارج هذه الحروف <sup>20</sup> -	کرد، عراقی، ترک لوگوں کی زبانیں ان حروف کی ادائیگی پر قادر نہیں۔ (ت)
---	--

فتاویٰ امام قاضی خان وغیرہ کی عبارت اوپر گزری کہ اس قول کو اذا اخطأ بذكر حرف مكان حرف<sup>21</sup>۔ (یعنی اگر ایک حرف کی جگہ دوسرا حرف خطا زبان سے نکل گیا۔ ت) میں ذکر فرمایا اب محقق علی الاطلاق کا ارشاد اجل و اجلی سنئے، فتح میں فرماتے ہیں:

اما الحروف فاذا وضع حرفا مكان غيره فاما خطأ واما عجزا فالاول ان لم يغير المعنى لا تفسد و ان غير فسدت فالعبرة في عدم الفساد عدم تغير المعنى. وحاصل هذا ان كان الفصل بلا مشقة تفسد وان كان بمشقة قيل تفسد واكثرهم لا تفسد هذا على رأي هو لاء المشائخ. ثم لم تنضبط فروعهم فاورد في الخلاصة ما ظاهره التنافي للمتأمل فالاولى قول المتقدمين والثاني وهو الاقامة عجزا كالحمد لله الرحمن الرحيم بالهاء فيها اعود بالمهملة الصمد بالسین ان كان يجهد اللیل والنهار في تصحيحه ولا يقدر فصلوته جائزة ولو ترك جهده ففسادة ولا	رہا معاملہ حروف کا، توجب ایک حرف کو کسی دوسرے حرف کی جگہ رکھ دیا جائے تو یہ خطا ہوگا یا عجز، پہلی صورت میں اگر معنی نہیں بدلا تو نماز فاسد نہیں ہوگی اور اگر معنی بدل گیا ہو تو نماز فاسد ہو جائے گی، پس نماز کے عدم فساد میں معنی کے تبدیل نہ ہونے کا اعتبار ہے اس کلام کا حاصل یہ ہے کہ اگر حروف میں امتیاز بغیر مشقت کے ممکن ہو تو نماز فاسد ہوگی، اور اگر اس میں مشقت ہو تو بعض نے کہا نماز فاسد ہوگی لیکن اکثر کے نزدیک فاسد نہ ہوگی یہ ان مشائخ کی رائے کے مطابق ہے، پھر ان کی تمام فروعات و جزئیات کو منضبط نہیں۔ پس خلاصہ میں ایسی چیز کو وارد کیا گیا ہے جو بظاہر صاحب غور و فکر کے ہاں منافی ہے، پس متقدمین کا قول اولیٰ ہے اور دوسری صورت
---	--

<sup>20</sup> حلیہ المجلی شرح منیة المصلی

<sup>21</sup> فتاویٰ قاضی خان فصل فی قرآۃ القرآن خطا، الخ مطبوعہ نوکسور لکھنؤ، ۶۸/۱

<p>کہ یہ عمل عجزاً ہو مثلاً الحمد للہ ، الرحمن الرحیم میں "ہا" کے ساتھ ، اعوذ میں دال کے ساتھ اور الصمد میں سین کے ساتھ پڑھتا ہے، اس صورت میں اگر اس نے تصحیح کے لئے شب و روز محنت کی اور قادر نہ ہو سکا تو اسکی نماز درست ہوگی اور جدو جہد ترک کر دی تو نماز فاسد ہوگی اور اس کے لئے باقی عمر میں جدو جہد ترک کرنے کی گنجائش نہیں۔ اہ اختصاراً (ت)</p>	<p>یسعہ ان یتروک فی باقی عمرہ اہ مختصراً<sup>22</sup>۔</p>
---	--

دیکھو خطا و عجز کو صاف دو صورتیں متقابل قرار دیا اور وہ فرق مشقت کا قول صرف صورت خطا میں ذکر کیا صورت عجز میں اس تفرقے کا اصلاً نام نہ لیا بلکہ س و ص و و ذ کی مثالوں سے صرف تشابہ الصوت و غیر تشابہ دونوں کا یکساں حکم ہونا صراحتاً ظاہر فرما دیا تو بحالت عجز مغضوب مغدوب بلکہ بالفرض معکوب مغموب سب کو قطعاً ایک حکم شامل اور حرف و دو حرف کا فرق باطل۔

نہم: مانا کہ نہ ظاہر طائفہ جدیدہ کی قصدیت پر نظر ہوئی نہ دال عوام پر نہ اقوال علماء میں فرق عجز و خطا وغیرہ پر اور باتباع بعض علمائے متاخرین ارشاد اقدس اصل ائمہ مذہب رضی اللہ تعالیٰ عنہم مصحح و مختار جمہور محققین بھی پسند نہ آیا، یہ سب مسلم مگر متاخرین کا صرف ایک ہی قول تفرقہ مشقت نہ تھا متعدد اقوال تھے از انجملہ امام قاضی ابوعاصم و امام محمد ابن مقاتل و امام اسمعیل زاہد وغیرہم اکابر اجداد کا قول بہت قوت تھا جس پر امام زاہد نے فتویٰ دیا، امام محسن و صاحب خزانیہ الاکمل نے احسن کہا، خزانیہ الفتاویٰ و حلیہ وغیرہما میں مختار بتایا، و حیز کردری و ہندیہ وغیرہما میں اعتدال الاقوال فرمایا کہ یہ سب عبارات زیر امر چہارم گزریں یعنی اگر خطا ایک حرف کی جگہ دو سر از بان سے نکل گیا یا تمیز نہیں جانتا تو نماز فاسد نہیں، اس قول میں مشقت وغیرہ کا کچھ تفرقہ نہ تھا صرف خطا یا عدم تمیز پر حکم ہے اس تقدیر پر واجب تھا کہ ظ و د کا ایک حال ہو اور بحال عدم تعدد صحت نماز پر فتویٰ دیا جائے کون سی فقہی نظر موجب ہوئی کہ قول متاخرین ہی لینا تھا تو یہ قول جلیل نہ لیا جائے حالانکہ اس کی قوت جلیلہ، شانے دارد، پھر جس مصلحت کے لئے قول ائمہ منتقدین سے عدول ہوا یعنی عوام پر آسانی، وہ بھی اسی میں اتم و ازید، ہاں اگر منظور ہی یہ ہو کہ وہابیہ غیر مقلدین ندوی کے برادران معظمین کی نماز میں درستی پائیں اور عوام اہلسنت کی نمازیں برباد ہو جائیں، اس لئے وہ قول تفرقہ اختیار کیا تو اختیار ہے۔

وہم: بلکہ یہاں ایک اور قول باقوت تھا جسے امام ابوالقاسم صفار و امام محمد سلمہ وغیرہما جلد ائمہ نے اختیار فرمایا اور بہت مشائخ نے اس پر فتویٰ دیا کہ نظر عموم بلوی پر ہے جہاں ابتلائے عام ہو صحت پر فتویٰ دیں گے اسی شامی میں یہیں تھا:

<sup>22</sup> فتح القدر شرح ہدایہ فصل فی القراۃ مطبوعہ نوریہ رضویہ سکھر ۲۸۱/۱

<p>تاتار خانیہ میں حاوی سے منقول ہے کہ امام صفار کہا کرتے تھے کہ حروف میں خطا ہو جائے تو نماز فاسد نہیں ہوتی کیونکہ اس میں عوام الناس کو شدید ضرورت ہے کیونکہ وہ مشقت کے بغیر ان حروف کو ادا نہیں کر سکتے اھ، اسی میں ہے جب دو حرفوں کے درمیان اتحاد مخرج اور قرب مخرج نہ ہو البتہ اس میں عموم بلوی ہو تو بعض مشائخ کے ہاں نماز فاسد نہ ہوگی اھ اختصار اور تمام عبارت پیچھے گزر چکی ہے۔ (ت)</p>	<p>وفي التاتار خانية عن الحاوي حكي عن الصفار انه كان يقول الخطاء اذا دخل في الحروف لا يفسد لان فيه بلوى عامة الناس لانهم لا يقيمون الحروف الابشقة اھ وفيها اذالم يكن بين الحرفين اتحاد المخرج ولاقربه الا ان فيه بلوى العامة لا تفسد عند بعض المشائخ<sup>23</sup> اھ مختصراً وقد مر تمامه۔</p>
---	--

حلیہ میں ہے:

<p>بعض علماء نے کہا کہ نماز فاسد نہیں ہوگی، انہی میں شیخ ابوالقاسم الصفار اور محمد بن سلمہ ہیں، اور کثیر مشائخ نے ضروریات عامہ کی بنا پر اسی پر فتویٰ دیا ہے کیونکہ عوام مخرج حروف سے واقفیت نہیں رکھتے۔ (ت)</p>	<p>قال بعضهم لا تفسد منهم ابوالقاسم الصفار ومحمد بن وسلمة وكثير من المشائخ افتوا به لعموم البلوى فان العوام لا يعرفون مخارج الحروف<sup>24</sup>۔</p>
--	--

اس قول پر تو صراحتاً عکس مراد ہوتا تھا۔ یہاں ظ خاص طائفہ قلبیہ ذلیلہ و ہابییہ پڑھتے ہیں اور دیا مشابہہ د میں عام ابتلا خود انہیں فتوؤں سے سائل نے نقل کیا کہ ایک بلا عام اس زمانے میں یہ ہو گئی ہے کہ ض کو بصورت د پڑھتے ہیں اب تو لازم تھا کہ ان ظائیوں ندویوں کے بھائیوں کی نماز فاسد کرتے اور عامہ عوام کی نماز صحیح الحمد للہ تلك عشرة كاملة وقد بقي خبايا في زاويا لولا ان السائل اوصى بالاجمال لا تينابها (تمام تعريف الله تعالى کے لئے ہے یہ دس ۱۰ کامل دلائل مکمل ہیں، ابھی کچھ دلائل خفا کے گوشے میں رہ گئے ہیں اگر سائل نے اجمالاً لکھنے کا نہ کہا ہوتا تو ہم ان کا بھی تذکرہ کر دیتے۔ ت) یہاں تک ان فتوؤں کی حالتیں ظاہر ہو گئیں اور یہ بھی کہ وہ اس طائفہ حادثہ کو مفید اصلاً نہیں، امور مسئولہ میں صرف اس کا جواب رہا کہ یہ نزاع خاص اس حرف میں کیوں ہے جہل اور عوام اہلسنت کے جہلا کا علم ض کا دشوار ترین

<sup>23</sup> رد المحتار، مطلب مسائل زینہ القاری، مطبوعہ مصطفیٰ البابی مصر، ۱/۶۸۷

<sup>24</sup> حلیہ المجلی بنیہ المصلی

حروف ہونا تو ظاہر ادا نہ ہو سکنے میں وہ علماء اور یہ جہلا برابر مگر فرق یہ ہے کہ ہمارے عوام نے معاذ اللہ کلام اللہ و تحریف حرف منزل من اللہ کا قصد نہ کیا، وہ یہی چاہتے ہیں کہ جو حرف یہاں اللہ عزوجل نے اتارا ہے اسی کو پڑھیں اسی کا ارادہ کرتے اسی کی نیت رکھتے اور اپنے زعم میں یہی سمجھتے کہ یہ حرف جہاں تک ہم سے ادا ہو سکتا ہے اس کی یہی آواز ہے۔ مگر علمائے وہابیہ کو کہاں تاب کہ عجز و جہل کے طعنہ سمجھیں، دقتوں دشواریوں کی کشاکش میں رہیں وہاں تو مذہب کی بنا ہی آرام پروری ہے۔ تراویح کی آٹھ، وتر کی ایک رکعت میں قسمت سے انھیں اوروں کے قول مل گئے ورنہ اصل مقصود ہی آرام نفس ہے۔ جاڑا لگتا ہے تیمم کر لو، جماع میں انزال نہ ہو غسل نہ کرو، سال دو سال عورت کی خبر نہ آئے عورت کا نکاح کر دو، تین طلاقیں ایک جلسہ میں کہیں بے حلالہ سمجھو، چھ چیز کے سوا سب میں سو دروا، خون و مردار وغیرہ دو ایک چیزیں ناپاک، باقی تمام اشیاء حتیٰ کہ شراب بھی طاہر۔ بے باک رفع ضرورت کو زنا سے خود اپنی بیٹی رضاعی، بھتیجی، سوتیلی خالہ سب حلال بلکہ سگی پھوپھی کے لئے بھی یہی خیال۔ انتہائے آرام طلبی یہ کہ وضو میں سر سے عمامہ دشوار اوپر ہی سے مسح کر لو، مولیٰ سبحانہ تعالیٰ نے ۰۰۱۰۰۰ وسکھ

فرمایا تم بعضا متکم سمجھو، وہ تو وہ مشکل یہ ہے کہ ہاتھوں کے لئے حکم غسل آیا اور ان کے دھونے سے آستین دھونا دشوار تر کہ پہنچے بھی بھیگے اور کپڑا بھی تر، ورنہ انہیں ایڈیکم کی جگہ آستینکم بنا لینا کیا دشوار تھا، یہاں ایک غیر مقلد صاحب کا قول تھا صاحبو تم نے تہجد میں آپ دشواریاں لگالی ہیں ہماری تو جاڑے میں جب آنکھ کھلی نیکے پر ہاتھ مار کر منہ پر پھیر لئے اور چار پائی پر بیٹھے بیٹھے دو رکعتیں پڑھیں اور لحاف میں ڈبک رہے۔ مسلمانو کریمہ "لم تجدوا ماء" کے معنی سمجھے یعنی جب چار پائی پر رکھا ہوا گھڑانہ ملے تو تکیہ پر ہاتھ مار لو اگرچہ نام کو مٹی نہ غبار، نہ تکیہ دار کو مرض نہ آزار، ولا حول ولا قوۃ الا باللہ الواحد القہار۔ یوں بھی جبکہ وہ قصدی تحریف ہے اور یہ عجز یا جہل یا خطا کی تصحیف، تو وہی احق بالانکار ہے اور عوام کا ان کے علماء سے علم ہونا واضح آشکار، اصل اس قدر ہے، آگے افراط و تفریط واجب الحذر۔ یہ جواب امور مسئولہ ہے اور اس مسئلہ خاص میں حق تحقیق حقیق بالقبول و عطر تنقیح اکابر فحول یہ ہے کہ مولیٰ عزوجل و تبارک و تعالیٰ نے قرآن عظیم اتارا اور ہمیں بجز اللہ اس کے نظم و معنی دونوں سے متعبد کیا ہر مسلمان پر حق ہے کہ اُسے جیسا اترا ویسا ہی ادا کرے، حرف کی آواز بدلنے میں بیشمار جگہ الفاظ مہمل رہتے یا معنی کچھ سے کچھ ہو جاتے ہیں یہاں تک کہ معاذ اللہ کفر و اسلام کا فرق ہو جاتا، آواز صحیح سے جو معنی تھے ایمان تھے اور بدلنے پر جو پیدا ہوئے ان کا اعتقاد صریح کفر تو معاذ اللہ وہ کلام اللہ کیونکر ہوا، آجکل یہاں عوام بلکہ کثیر بلکہ اکثر خواص نے اس امر خطیر میں مدہانت و بے پروائی اپنا شعار کر لی فقیر نے گوش خود مولوی صاحبوں، اصحاب و عظماء و درس و فتویٰ کو خاص پنچایت میں بر ملا پڑھتے سنا قل هو اللہ اهد حالانکہ ہر گز نہ اللہ نے اهد فرمایا نہ امین وحی علیہ الصلوٰۃ والتسلیم نے اهد پنچایانہ صاحب قرآن صلی اللہ تعالیٰ علیہ وسلم نے اهد پڑھایا پھر یہ قرآن کیونکر ہوا، احد کے معنی ایک آکیلا



شریک و نظیر سے پاک نرا اور اہد کے معنی معاذ اللہ بزود کمزور فی القاموس الاهد الجبان زاد فی تاج العروس الضعیف<sup>25</sup>  
(قاموس میں ہے الاهد بزود، تاج العروس میں کمزور کا اضافہ کیا ہے۔ ت)

ببین تفاوت رہ از کجاست بجا

(ان میں بڑا فرق ہے یہ کہاں اور وہ کہاں)

لاجرم اس قدر تجوید کہ ہر حرف سے ممتاز اور تبدیل و تلبیس سے احتراز ہو ہر مسلمان پر لازم ہے تصحیح مخارج و اقلہ حروف کا اہتمام فرض متحتم، علمائے متاخرین کا فتویٰ معاذ اللہ پروانہ بے پروائی نہیں کہ قرآن کو کھیل بنائے اور خلاف ما انزل اللہ جو جی میں آئے پڑھ لینا مناسب، باوصف قدرتِ تعلم، تعلم نہ کرنا اور اس امر اہم کو ہکا سمجھنا غلط خوانی قرآن پر جسے رہنا کون جائز کہے گا، اس سہل انگاری کی ایک نظیر سُن چکے، اللہ کو احد ماننا عین اسلام اور معاذ اللہ احد کہنا صریح دشنام، مانا کہ تمہیں قصہ دشنام نہیں پھر اس سے کیا ہوا کفر سے بچ گئے بات کی شاعت کیا جاتی رہے گی، تعریف کیجئے اور اسی کا قصہ ہو مگر لفظ وہ نکلیں جو صریح ذم ہوں کیا علمائے متاخرین اسے حلال بتا گئے ہیں؟ کما، واللہ، حاشا للہ صحیح حدیث میں ہے رسول اللہ صلی اللہ تعالیٰ علیہ وسلم فرماتے ہیں:

<p>اذا نعت احدکم وهو یصلی فلیبرقد حتی یذهب عنه النوم فان احدکم اذا صلی وهو ناعس لا یدری لعلہ یذهب لیستغفر فلیسب نفسه<sup>26</sup>۔ رواہ مالک و البخاری و مسلم و ابوداؤد و الترمذی و ابن ماجہ عن امر المؤمنین الصدیقة رضی اللہ تعالیٰ عنہا۔</p>	<p>جب تم میں کسی کو نماز میں اونگھ آئے تو سو جائے یہاں تک کہ نیند چلی جائے کہ اونگھتے میں پڑھے گا تو کیا معلوم شاید اپنے لئے دعائے مغفرت کرنے چلے اور بجائے دعا بدعا نکلے اسے امام مالک، بخاری، مسلم، ابوداؤد، ترمذی اور ابن ماجہ نے حضرت ام المؤمنین صدیقہ رضی اللہ تعالیٰ عنہا سے روایت کیا ہے۔</p>
--	---

جب اونگھتے میں نماز سے منع کیا کہ احتمال ہے شاید اپنے لئے دعائے بد نکل جائے اگرچہ قصد دعا ہے تو خود جاگتے میں خود اللہ عزوجل کی شان میں سخت گستاخی کا کلمہ نہ فقط احتمالاً بلکہ تجربتاً بارہا منہ سے نکالنا کیونکر گوارا ہو سکے اگرچہ قصد ثنا ہے۔ اتقان شریف میں ہے:

<p>من المہمات تجوید القرآن و ہوا عطاء</p>	<p>تجوید قرآن اہم امور میں سے ہے وہ حروف کو</p>
---	---

<sup>25</sup> تاج العروس شرح قاموس فصل اللہاء من باب الدال مطبوعہ دار احیاء التراث العربی بیروت ۱۲/۳۴۳

<sup>26</sup> مؤطا الامام مالک ماجا فی صلوة التلیل مطبوعہ میر محمد کتب خانہ کراچی ص ۱۰۰، صحیح البخاری باب الوضوء من النوم مطبوعہ قدیمی کتب خانہ کراچی ۱۱/۳۴۳

<p>انکے حقوق دینا اور ہر حرف کو اسکے مخرج اور اصل کی طرف لوٹانا ہے، بلاشبہ امت مسلمہ جس طرح معانی قرآن کے فہم اور حدود قرآنی کے نفاذ میں پابند ہے اسی طرح وہ قرآن کے الفاظ کی تصحیح اور انہیں اسی طریقہ و وصف پر ادا کرنے کی بھی پابند ہے جس طرح ان کو قرأت کے ائمہ نے ادا کیا جس کا سلسلہ سند نبی اکرم صلی اللہ تعالیٰ علیہ وسلم تک متصل ہے اور علما نے بغیر تجوید کے قرآن پڑھنے کو لحن قرار دیا ہے (ملخصاً ت)</p>	<p>الحروف حقوقها ورد الحرف الى مخرجه واصله ولا شك ان الامة كما هم متعبدون بفهم معاني القرآن واقامة حدوده هم متعبدون بتصحيح الفاظه واقامة حروفه على الصفة المتلقاة من ائمة القراءة المتصلة بالحضرة النبوية وقد عد العلماء القراءة بغير تجويد لحناً<sup>27</sup> ملخصاً۔</p>
---	--

دیکھو کیسی تصریح ہے کہ علمائے کرام قرأت بے تجوید کو لحن بتاتے ہیں اور احسن الفتاویٰ فتاویٰ بزازیہ میں فرمایا: ان اللحن حرام بلا خلاف<sup>28</sup> لحن سب کے نزدیک حرام ہے۔ ولہذا ائمہ دین تصریح فرماتے ہیں کہ آدمی سے کوئی حرف غلط ادا ہوتا ہے تو اس کی تصحیح و تعلم میں اُس پر کوشش واجب، اگر کوشش نہ کرے گا معذور نہ رکھیں گے اور نماز نہ ہوگی، بلکہ جمہور علما نے اس سعی کی کوئی حد مقرر نہ کی اور حکم دیا کہ تا عمر شبانہ روز ہمیشہ جہد کئے جائے کبھی اس کے ترک میں معذور نہ ہوگا، یہی قول امام ابراہیم ابن یوسف و امام حسین بن مطیع کا ہے محیط میں اسی کو مختار الفتویٰ فرمایا، خانہ و خلاصہ و فتح القدر و مرقا الفلاح و فتاویٰ الحجیہ و جامع الرموز و در مختار و رد المحتار و غیرہا میں اسی پر جزم کیا، علامہ ابن الشنہ نے اسی کو محرر بتایا، علامہ ابراہیم حلبی نے غنیہ میں اسی کو معتمد فرمایا، اگرچہ امام برہان محمود نے ذخیرہ میں اس کو مشکل بتایا، امام بن الحاج نے اسی پر تعویل کی، علامہ طحطاوی نے حاشیہ مرقا الفلاح میں اسی طرف میل کیا کما بینا کل ذلك في فتاؤنا (جیسا کہ یہ سارے کا سارا ہمارے فتاویٰ میں بیان کیا گیا ہے۔ ت) تو کیونکر جائز کہ جہد و سعی بالائے طاق سرے سے حرف منزل من القرآن کا قصد ہی نہ کریں بلکہ عمد اسے متروک و مجبور اور اپنی طرف سے دوسرا حرف اس کی جگہ قائم کر دیں ہذا مما لا یبیحہ شرع ولا دین والعیاذ باللہ رب العالمین (شریعت اور دین اس کی ہر گز اجازت نہیں دیتے اللہ تعالیٰ کی پناہ جو تمام جہانوں کا پالنے والا ہے۔ ت) فقیر کہتا ہے غفر اللہ تعالیٰ لہ بعد اس کے عرش تحقیق مستقر ہو چکا کہ قرآن نظم و معنی جیسا بلکہ نظم

دال

<sup>27</sup> الا تقان فی علوم القرآن الفصل الثانی من السمات تجوید القرآن مطبوعہ مصطفیٰ البابی مصر ۱۰۰۱

<sup>28</sup> فتاویٰ ہندیہ بحوالہ بزازیہ الباب الرابع فی الصلوٰۃ والتسبیح وقرآۃ القرآن الخ مطبوعہ نورانی کتب خانہ پشاور ۱۵/۳۱۷

علی المعنی کا نام ہے اور نظم یہ حروف بہ ترتیب معروف اور باہم متبائن اور تبدیل جز مستلزم تبدیل کل فان المولف من مبائن مبائن للمولف من مبائن اخر (ایک مبائن حروف کا مجموعہ دوسرے مبائن حروف کے مجموعے کے مبائن ہوتا ہے۔ ت) میں نہیں جانتا کہ اس تبدیل قصدی و تحریف کلام اللہ میں کیا تفاوت مانا جائے گا۔ یہی منشا ہے امام فضلی و امام محمود و علامہ قاری وغیرہم کے اس حکم کا جو قرآن مجید میں ض عمدًا ظ سے بدلے کافر ہے۔

<p>اقول: میری رائے یہ ہے کہ وما هو علی الغیب بضنین کو مستثنیٰ کرنے کی ضرورت ہی نہیں کیونکہ یہاں ظاء کو ضاد کی جگہ رکھنا لازم نہیں آتا کیونکہ یہ صرف ضاد ہی کا مقام نہیں بلکہ یکے بعد دیگرے دونوں کی جگہ ہے کیونکہ ان دونوں حروف کے ساتھ قرأت قرآنی ثابت ہے جیسے صراط اور سراط، بسطة اور بصطة، يبسط اور يبسط، مصيطر اور مسيطر اور ان کے ہم مثل دیگر الفاظ، بخلاف مغضوب اور مغضوب کے اور بخلاف سجیل اور صجیل فانه تبدیل۔</p>	<p>اقول: ولا حاجة الى استثناء وما هو علی الغیب بضنین، فان ههنا ليس اقامة الظاء مقام الضاد لان المكان ليس مكانها خاصة بل مكانها جميعاً على التوارد حيث قرئ بهما في القرآن فكان مثل صراط و سراط و بسطة و بصطة و يبسط و يبسط و مصيطر و مسيطر الى اشباه ذلك بخلاف مغضوب و مغضوب و بخلاف سجیل و صجیل فانه تبدیل۔</p>
--	---

پس جزئاً لازم کہ ہر حرف میں خاص حرف منزل من اللہ ہی کا قصد کریں اور اسی کے مخرج سے اسے نکالنا چاہئے۔

مخرج ضاد زبان کی دہنی یا بائیں کروٹ ہے یوں کہ اکثر پہلے زبانی حلق سے نوک کے قریب تک اسی جانب کی ان بالائی داڑھوں کے طرف جو وسط زبان کے محاذی ہیں قریب ملاصق ہوتا ہوا کچیلوں کی طرف دراز ہو یہاں تک کہ شروع مخرج لام تک بڑھے زبان کی کروٹ داڑھوں سے متصل ہوتی باقی زبان اس حرکت میں اوپر کو میل کر کے تالو سے نزدیکی پائے دانتوں یا زبان کی نوک کا اس میں کچھ حصہ نہیں وہ ان قوی حروف میں ہے جو ادا ہوتے وقت اپنے مخرج پر اعتماد قوی مانگتے ہیں جس قدر سانس ان کی آواز میں سینے سے باہر آتی ہے سب کو اپنی کیفیت میں رنگ لیتے ہیں کہ کوئی پارہ سانس کا ان کے ساتھ جدا چلتا معلوم نہیں ہوتا جب تک ان کی آواز ختم نہ ہو لے سانس بند رہے گی ایسے حروف کو مجہورہ کہتے ہیں اور ان کے خلاف کو مہوسہ جن کا جامع فحشہ شخص شخص سکت ہے یا ستش حثك خصفه مثلاً ثائے مثلاً کو مکرر کر کے بولے ثلث تو آواز ثائے کے ساتھ ایک حصہ ساکن کا جُدا معلوم ہوگا نفس بند نہ ہوا مجہورہ میں ایسا نہیں بلکہ تمام سانس جو

شروع تلفظ کے وقت موجود ہوا نہیں کی آواز سے بھر جاتی ہے اور جب تک اُس کا تلفظ ختم ہو دوسری نہیں آتی جیسے ز ز ز ظ ظ یو نہیں ضضض یہ امر قوت اعتماد کو لازم ہے کہ دہن یا حلق کے کسی حصے پر اعتماد قوی بے آواز بھی حالبس دم ہے کما لایجتہی جب اس جگہ سے اس طور پر حرف نکلے گا تو وہ ض ہی ہوگا نہ اس کا غیر۔ فرق جو پڑتا ہے اُس کا منشا انہیں سے کسی بات کا رہ جانا ہے مثلاً زبان اگلے دانتوں کو لگی یا زبان کی نوک سے کام لیا کہ وہ آغاز مخرج لام کی طرف جھکی۔ پہلے زبان کا وسط داڑھوں کی جانب خلاف کو چلا حالانکہ اُن کی طرف میل درکار تھا یا زبان تالو کی طرف نہ اٹھائی یا اٹھانا چاہی مگر حرف کی دشواری و غرابت آڑے آئی کہ زبان دب گئی کما یمنعنی الطباق نہ ہوا جس طرح لڑائی میں نا تجربہ کار کا ہاتھ باوصف قصد جھک کر اوچھا پڑتا ہے یا اعتماد میں ضعف رہا یا مخرج لام تک استعمال نہ ہوا یہ بیان دکہ آدمی صرف منزل من اللہ ہی کا خیال کر کے پر لکھنے اور عمل میں رکھنے کا ہے کہ ان شاء اللہ تعالیٰ صحت ادا میں بہت مددگار ہے وبالله التوفیق۔ اب بعد اس کے اسکا مخرج و طریقہ استعمال جان بھی لے ادا کرنے والے مشابہت دے تو اس تقریر آخری کا خیال کر کے بچ سکتے ہیں اور اگر آدمی تا آخر جو کچھ ہم نے محررہ صفات میں بیان کیا اُس سب کے مراعات ٹھیک طور پر ہو جائے تو یقیناً اب جو حروف نکلے گا وہ خالص صحیح و فصیح ض ہوگا گرچہ ناواقف سننے والا اپنی ناشائستگی کے باعث اسے کچھ سمجھے یا کچھ نہ سمجھے اور بقدر قدرت اُس کے برتنے میں کمی بھی نہ کرے تو اب جو کچھ بھی ادا ہوگا صحت نماز کا فتویٰ دیں گے کہ عسر متحقق ہو لیا اور عذر واضح ہو چکا اور عسر جانب یسر ہے۔

<p>اللہ تعالیٰ کا ارشاد گرامی ہے اللہ تعالیٰ کسی جان پر بوجھ نہیں ڈالتا مگر اس کی طاقت بھر۔ دوسرا فرمان ہے اللہ تعالیٰ تم پر آسانی چاہتا ہے اور تم پر دشواری نہیں چاہتا۔ تیسرے مقام پر فرمایا اس نے تم پر دین میں کوئی تنگی نہیں رکھی۔ نبی اکرم صلی اللہ تعالیٰ علیہ وسلم کا ارشاد گرامی ہے آسانی پیدا کرو، مشکل میں نہ ڈالو، محبتیں پیدا کرو، نفرت نہ دلاؤ۔ اسے بخاری و مسلم نے حضرت انس رضی اللہ تعالیٰ عنہ سے روایت کیا ہے (ت)</p>	<p>قال الله تعالى .. لاؤ...<sup>29</sup> وقال الله تعالى ..<sup>30</sup> وقال الله تعالى ..<sup>31</sup> وقال صلى الله عليه وسلم يسروا ولا تعسروا بشروا ولا تنفروا<sup>32</sup> رواه الشيخان عن انس رضی اللہ تعالیٰ عنہ۔</p>
---	--

<sup>29</sup> القرآن ۲۸۶/۲

<sup>30</sup> القرآن ۱۸۵/۲

<sup>31</sup> القرآن ۷۸/۲۲

<sup>32</sup> صحیح بخاری باب قول النبی صلی اللہ تعالیٰ علیہ وسلم یسر واولا تعسروا مطبوعہ قدیمی کتب خانہ کراچی ۹۰۴/۲

پھر ایسی حالت میں عند الانصاف اشترک صفات خواہ اشتباہ اصوات کسی کی تخصیص نہیں ہو سکتی کہ براہِ عجز ہے اختیاری نہیں اور غیر اختیاری پر حکم جاری نہیں کیا کہ منافی جعل الاثرک الحاء خاءً و عوام عصر العلامة الشامی القاف ھمزة (جیسا کہ ہم نے پیچھے بیان کیا کہ ترک لوگ حاء کو خاء اور علامہ شامی کے زمانہ کے لوگ ق کو ہمزہ بنا دیتے ہیں۔ ت) واضح ہوا کہ یہ طائفہ جدیدہ جس نے قصداً ضد پڑھنا ٹھہرایا ان کی نماز تو باجماع ائمہ متقدمین و اتفاق اقوال مذکورہ متاخرین کبھی ولا الضالین تک نہیں پہنچنے پاتی، پہلی ہی رکعت میں مغضوب کی مغلوب پڑھا اور نماز رخصت ہوئی اب افعال بے معنی کئے جاؤ۔ اسی طرح اگر کوئی جاہل حرف منزل ض کا قصد نہ کرے بلکہ عمد اس کو دال خواہ کوئی حرف پڑھنا ٹھہرا لے اس کی نماز بھی مغدوب سے آگے نہ چلے گی تعلم مخروج طریق ادا و قصد صحیح بقدر قدرت ہر شخص پر لازم پھر جو کچھ ادا ہوا فتویٰ تیسیر صحت پر حاکم۔

<p>ہم اللہ تعالیٰ سے سوال کرتے ہیں وہ ہر مشکل کو آسان فرمادے کیونکہ وہی مالک ہے اور اس پر وہ قادر ہے، اللہ کی رحمتیں نازل ہوں اس ذاتِ اقدس پر جو بشیر و نذیر ہے آپ کی آل اور اصحاب پر بھی۔ (ت)</p>	<p>نسأل اللہ تیسیر کل عسیر انہ ولیہ وعلیہ قدیر و صلی اللہ تعالیٰ علی البشیر والنذیر و آلہ و صحبہ۔</p>
--	---

بالجملہ عمدًا یا ادا دونوں حرام، جو قصد کرے کہ بجائے ض یا پڑھوں گا ان کی نماز کبھی تمام فاتحہ تک بھی نہ پہنچے گی مغدوب و معظوب کہتے ہی بلاشبہ فاسد و باطل ہو جائے گی اور جو حرف منزل ہی کا قصد رکھتا اور اسی کو ادا کرنا چاہتا ہے پھر اگر ایسی جگہ غلطی پڑے جس سے معنی نہ بدلے تو نماز فاسد نہ ہوگی اور اگر معنی بدل گئے تو دو حال سے خالی نہیں یا تو یہ شخص ادا کے حرف پر قادر تھا براہ لغزش زبان یا جملگیا سہوآزبان سے نکل گیا تو ہمارے مذہب سیدنا امام اعظم رحمہ اللہ تعالیٰ و محرر مذہب سیدنا امام محمد رضی اللہ تعالیٰ عنہ کے نزدیک نماز مطلقاً فاسد، اور اگر یہ بدلا ہوا کلمہ قرآن مجید میں نہیں تو امام ابو یوسف رحمہ اللہ تعالیٰ علیہ کا بھی اتفاق ہو کر اجماع ائمہ متقدمین کہ نماز باطل ہے اور متاخرین کے اقوال کثیرہ و مضطرب ہیں۔